

நன்றியாலே உள்ளம் பொங்கிடுதே  
கர்த்தன் இயேசு செய்த நன்மைகளை  
என்றும் பாடுவேன்

சோதித்தாரே என்னை சோதனையில்  
புடமிட்டாரே வெள்ளியைப் போல  
நெருக்கத்தில் நான் அவரைப் பார்க்கையில்  
தம் கிருபையை என் மேல் பொழிந்தார்

போராட்டம் கலக்கங்கள் வந்தபோதும்  
தாங்கியே காத்தாரே வல்லவர் இயேசு  
லோத்தின் மனைவியைப்போல் பின்னிட்டு நோக்காமல்  
முன்னோக்கியே நடக்க பெலனை ஈந்தார்

தம்மை நேசிப்பவர்க்கு யாவுமே  
நன்மைக்காய் முடியும் என்பதாலே  
மனம் தளராமல் அழைத்த தேவனின்  
இரகசிய சத்தத்தின் பின்னே செல்லேனே

நெஞ்சிமே நீ சற்றும் கலங்காதே  
நம்பினோரை என்றும் கைவிடாரே  
கர்த்தரின் புயமே இரட்சிப்பாகிய உந்தன்  
வாழ்க்கையில் நீயே வெற்றியைக் காண்பாய்